

an>

Title: Regarding alleged irregularities and delay in construction of National Highway No.101 (New No. 151).

श्री जनार्दन सिंह सींगीवाल (महाराजगंज) : माननीय अध्यक्ष महोदया, मैं आपके माध्यम से सदन में अपने निर्वाचन क्षेत्र, बिहार के महाराजगंज के विधायक में एक अत्यन्त महत्वपूर्ण विषय प्रस्तुत करना चाहता हूँ।

महोदया, राष्ट्रीय राजमार्ग संख्या 101 का निर्माण कार्य विगत कई वर्षों से चल रहा है। यह मार्ग छपरा शहर मुख्यालय से होते हुए मोहम्मदपुर तक जाता है और इस मार्ग को राज्यस्तरीय मार्ग के साथ-साथ इंटरनेशनल मार्ग भी कहा जा सकता है, क्योंकि यह नेपाल को भारत से जोड़ने का भी काम करता है।

महोदया, इस मार्ग के संबंध में मुझे दुःख के साथ कहना पड़ रहा है कि विगत कई वर्षों से इसके निर्माण का काम चल रहा है, लेकिन आज तक सड़क का निर्माण कार्य पूर्ण नहीं हो सका है। जो निर्माण कार्य इस मार्ग पर हो रहा है, वह भी प्राक्कलन के अनुरूप नहीं हो रहा है।

महोदया, मैं आपके माध्यम से सरकार से आग्रह करना चाहता हूँ कि उक्त एन.एच. 101 के निर्माण कार्य को शीघ्र पूर्ण कराने हेतु निर्देश दिए जाएं तथा गुणवत्तायुक्त निर्माण कार्य नहीं करने वाले ठेकेदार, संबंधित अभियंताओं एवं अधिकारियों के ऊपर शीघ्र कार्रवाई करने हेतु अपने स्तर से दिशा-निर्देश दिए जाएं।

माननीय अध्यक्ष महोदया, मैं इस काम को शीघ्र पूर्ण कराने के संबंध में दिनांक 3 जून, 2014 को माननीय मंत्री जी से मिला था। माननीय मंत्री जी ने संज्ञान लिया और वहां एक टीम भेजी और टीम जाने के बाद वहां काम में कुछ प्रगति हुई, लेकिन आज तक वह काम अधूरा पड़ा है।

महोदया, इस मार्ग के निर्माण कार्य के पूर्ण नहीं होने के कारण हजारों लोगों को रोजाना कठिनाइयों से गुजरना पड़ रहा है। इसलिए मैं आपके माध्यम से सरकार से पुनः निवेदन करना चाहता हूँ कि केन्द्र सरकार अपने स्तर से इस संबंध में सख्त दिशा-निर्देश देने का काम करे, जिससे उस सड़क का निर्माण कार्य पूरा हो सके।

माननीय अध्यक्ष: माननीय सदस्य, श्री जनार्दन सिंह सींगीवाल द्वारा सदन में उठाए गए विषय से सर्वश्री

रोड़मल नागर,

सुधीर गुप्ता,

चन्द्र प्रकाश जोशी,

भैरोंप्रसाद मिश्र एवं

पुष्पेन्द्र सिंह चन्देल अपने आपको सम्बद्ध करते हैं।